



முதலமைச்சர் மு.க.ஸ்டாலின் அவர்கள் நேற்று (17.8.2023) இராமநாதபுரத்திலிருந்து இராமேஸ்வரம் செல்லும் வழியில், இராமேஸ்வரம் வட்டம், பாம்பன் ஊராட்சி, அக்கா மடம் மீனவர் குடியிருப்புக்கு நேரில் சென்று, அங்குள்ள மீனவர் குடும்பத்தினருடன் கலந்துரையாடினார். உடன் நீர்வளத் துறை அமைச்சர் துரைமுருகன், நிதி, மின்சாரம் மற்றும் மனிதவள மேலாண்மைத் துறை அமைச்சர் தங்கம் தென்னரசு, பிற்படுத்தப்பட்டோர் நலத்துறை அமைச்சர் ஆர்.எஸ். ராஜகண்ணப்பன், சட்டமன்ற உறுப்பினர் காதர்பாட்சா முத்துராமலிங்கம், இராமநாதபுரம் மாவட்ட ஆட்சித் தலைவர் பா. விஷ்ணு சந்திரன் மற்றும் அரசு உயர் அலுவலர்கள் உள்ளனர்.

இராமேஸ்வரம் அருகே அக்கா மடத்தில்

முதல்வர் மு.க.ஸ்டாலின் மீனவர்களிடம் குறைகளைக் கேட்டறிந்தார்!

கோரிக்கை மனுக்களைப் பெற்று நடவடிக்கை எடுக்க உத்தரவிட்டார்!

இராமேஸ்வரம், ஆக.18- முதலமைச்சர் மு.க.ஸ்டாலின் அவர்கள் நேற்று (17.8.2023) இராமநாதபுரத்திலிருந்து இராமேஸ்வரம் செல்லும் வழியில், இராமநாதபுரம் மாவட்டம், இராமேஸ்வரம் வட்டம், பாம்பன் ஊராட்சி, அக்கா மடம் மீனவர் குடியிருப்பு பகுதிக்கு நேரில் சென்று, அங்குள்ள மீனவர் குடும்பத்தினருடன் கலந்துரையாடினார்.

இராமநாதபுரம் மாவட்டம், மண்டபத்தில் இன்று (18.8.2023) நடைபெறவுள்ள தமிழ்நாடு மாநிலத் தலைமை மீன்வள கூட்டுறவு இணையம் மற்றும் மீனவ சங்கங்கள் இணைந்து நடத்தும் மீனவர் நல மாநாடு மற்றும் மீனவர்களுக்கு அரசு நலத் திட்ட உதவிகள் வழங்கும் விழாவில் கலந்

துகொள்வதற்காக இராமநாதபுரத்திலிருந்து இராமேஸ்வரம் செல்லும் வழியில், அக்கா மடம் மீனவர் குடியிருப்பு பகுதிக்கு முதலமைச்சர் அவர்கள் நேரில் சென்று மீனவப் பெருமக்களிடம் அவர்களது தேவைகள் குறித்து கேட்டறிந்தார்.

அப்போது, அப்பகுதி மக்கள் குடியிருப்பு பட்டா வேண்டுமென்று கோரிக்கை வைத்தனர். பட்டா வழங்குவதற்கு தேவையான நடவடிக்கைகள் எடுக்கப்படும் என்று முதலமைச்சர் அவர்கள் தெரிவித்தார். மேலும், கலைஞர் மகளிர் உரிமைத் திட்டத்தில் பயன்பெற விண்ணப்பித்து இருக்கிறீர்களா என்று அங்குள்ள பெண்களிடம் கேட்டறிந்தார். அத்துடன் பொதுமக்கள் அளித்த கோரிக்கை மனுக்களையும் தமிழ்நாடு முதலமைச்சர் அவர்கள் பெற்றுக்கொண்டார்.

முதலமைச்சர் அவர்கள், அக்கா மடம் மீனவர் குடியிருப்பு பகுதியில் உள்ள மாணவச் செல்வங்களுடன் கலந்துரையாடி, அவர்களது படிப்பு விவரங்கள் குறித்து கேட்டறிந்தார்.

இந்த நிகழ்வின்போது, நீர்வளத் துறை அமைச்சர் துரைமுருகன், நீதி மற்றும் மனிதவள மேலாண்மைத் துறை அமைச்சர் தங்கம் தென்னரசு, பிற்படுத்தப்பட்டோர் நலத்துறை அமைச்சர் ஆர்.எஸ்.ராஜகண்ணப்பன், சட்டமன்ற உறுப்பினர் காதர்பாட்சா முத்துராமலிங்கம், இராமநாதபுரம் மாவட்ட ஆட்சித் தலைவர் பா. விஷ்ணு சந்திரன் மற்றும் அரசு உயர் அலுவலர்கள் உடனிருந்தனர்.



முதலமைச்சர் மு.க. ஸ்டாலின் அவர்கள் நேற்று (17.8.2023) இராமநாதபுரத்திலிருந்து இராமேஸ்வரம் செல்லும் வழியில், இராமேஸ்வரம் வட்டம், பாம்பன் ஊராட்சி, அக்கா மடம் மீனவர் குடியிருப்பு பகுதிக்கு நேரில் சென்று, அங்குள்ள மீனவப் பெருமக்கள், சிறுவர், சிறுமியருடன் கலந்துரையாடினார். உடன் நீர்வளத் துறை அமைச்சர் துரைமுருகன், நிதி, மின்சாரம் மற்றும் மனிதவள மேலாண்மைத் துறை அமைச்சர் தங்கம் தென்னரசு, பிற்படுத்தப்பட்டோர் நலத் துறை அமைச்சர் ஆர்.எஸ். ராஜகண்ணப்பன், சட்டமன்ற உறுப்பினர் காதர்பாட்சா முத்துராமலிங்கம், இராமநாதபுரம் மாவட்ட ஆட்சித் தலைவர் பா. விஷ்ணு சந்திரன் மற்றும் அரசு உயர் அலுவலர்கள் உள்ளனர்.



முதலமைச்சர் மு.க.ஸ்டாலின் அவர்கள் நேற்று (17.8.2023) இராமநாதபுரத்திலிருந்து இராமேஸ்வரம் செல்லும் வழியில், இராமேஸ்வரம் வட்டம், பாம்பன் ஊராட்சி, அக்கா மடம் மீனவர் குடியிருப்பு பகுதிக்கு நேரில் சென்று, அங்குள்ள மீனவப் பெருமக்கள், சிறுவர், சிறுமியருடன் கலந்துரையாடினார். உடன் நீர்வளத் துறை அமைச்சர் துரைமுருகன், நிதி, மின்சாரம் மற்றும் மனிதவள மேலாண்மைத் துறை அமைச்சர் தங்கம் தென்னரசு, பிற்படுத்தப்பட்டோர் நலத் துறை அமைச்சர் ஆர்.எஸ். ராஜகண்ணப்பன், சட்டமன்ற உறுப்பினர் காதர்பாட்சா முத்துராமலிங்கம், இராமநாதபுரம் மாவட்ட ஆட்சித் தலைவர் பா. விஷ்ணு சந்திரன் மற்றும் அரசு உயர் அலுவலர்கள் உள்ளனர்.

நீட்டை திணிக்கும் ஒன்றிய அரசு - தமிழ்நாடு ஆளுநரைக் கண்டித்து செங்கல்பட்டில் 20ஆம் தேதி மாபெரும் உண்ணாவிரத அறப்போராட்டம்!

கழக பொருளாளர் டி.ஆர்.பாலு தொடங்கி வைக்கிறார்.

காஞ்சிபுரம், ஆக. 18- காஞ்சிபுரம் வடக்கு மாவட்ட தி.மு.க. இளைஞர் அணி மாணவர் அணி மருத்துவ அணி சார்பில் மாபெரும் உண்ணாவிரத அறப்போராட்டம் மாவட்ட இளைஞர் அணி அமைப்பாளர் கோல்டு டி. பிரகாஷ் தலைமையிலும் மாவட்ட மாணவர் அணி அமைப்பாளர் பேராசிரியர் எல்.பிரபு மருத்துவ அணி அமைப்பாளர் டி.பி. செந்தில்குமார் ஆகியோர் முன்னிலையில் கழக பொருளாளர் டி.ஆர்.பாலு தொடங்கி வைக்கிறார்.

நீட்டை திணிக்கும் ஒன்றிய அரசு ஆளுநரை கண்டித்து மாபெரும் உண்ணாவிரத அறப்போராட்டம் செங்கல்பட்டில் அரசு மருத்துவமனை எதிரில் நடைபெற உள்ளது.

இந்த உண்ணாவிரத ஆர்ப்பாட்டத்தை கழக

பொருளாளர் டி.ஆர்.பாலு துவக்கி வைத்து கண்டன உரையாற்றுகின்றார். கழக இளைஞர் அணி துணை அமைப்பாளர்கள் வீ.விஜயகுமார், ப.இராமமூர்த்தி, டி.கே.கமலக்கண்ணன், கே.ஜானகிராமன், மாணவர் அணி துணை அமைப்பாளர்கள் அணி கலாநிதி குணானன், விக்கி (எ) வீக்னேஸ்வரன், வே. சங்கீதா, எஸ்.ஜெகதீப, டி.ஜெகன், மாவட்ட மருத்துவ அணி நிர்வாகிகள் ஆர்.எஸ்.கிருத்திகா தேவி, க.சபரிராஜா, பி.ஆகாஷ், ரா.பவித்ரா, க.ராஜேஷ், ப.புகழ்முருகன், கா.அரவிந்தராஜ், தா.அன்

பழகன், கோ.பிரபு, எஸ்.வேல்விழி வேந்தன், ஓவியா முருகன், மோ.நரசிம்மன், மஞ்சு சுபாஷினி ஆகியோர் முன்னிலை வகிக்கின்றனர். இந்த உண்ணாவிரத அறப்போராட்டத்தில் கழக அமைப்புச் செயலாளர் ஆர்.எஸ்.பாரதி காஞ்சிபுரம் நாடாளுமன்ற உறுப்பினர் க.செல்வம், கழக தீர்மானக்குழு செயலாளர் மீ.அ.வைதியலிங்கம், மாவட்ட கழக நிர்வாகிகள் இ.கருணாநிதி, வரலட்சுமி மதுசூதனன், து.மூர்த்தி, வெ.விசுவநாதன், தாம்பரம் மாநகர செயலாளர் எஸ்.ஆர்.ராஜா, தலைமை செயற்குழு உறுப்பினர் வீ.தமிழ்மணி, ஜி.சி.அன்புச்செழியன், க.அன்புச்செல்வன், ஆதிமாறன், மாவட்ட ஊராட்சித் தலைவர் படப்பை ஆ.மனோகரன், செம்பருத்தி துர்கேஷ், தாம்பரம் மாநகராட்சி மேயர் க.வசந்தகுமாரி, துணை மேயர் கோ.காமராஜ் ஆகியோர் கலந்துக்கொண்டு கண்டன உரையாற்றுகின்றனர்.

இந்த மாபெரும் உண்ணாவிரத அறப்போராட்டத்தில் பகுதி ஒன்றிய - நகர - பேரூர் கழக செயலாளர்கள், கழக அணிகளின் மாநில மாவட்ட நிர்வாகிகள், உள்ளாட்சி அமைப்புகளின் பிரதிநிதிகள் மற்றும் காஞ்சிபுரம் வடக்கு மாவட்ட பகுதி - ஒன்றிய - நகர - பேரூர் இளைஞர் அணி மாணவர் அணி அமைப்பாளர்கள் துணை அமைப்பாளர்கள் மற்றும் கழக மருத்துவ அணி மருத்துவர்கள் பெருந்திரளாக இந்த உண்ணாவிரத ஆர்ப்பாட்டத்தில் கலந்துகொண்டு எழுச்சியுடன் நடத்திட வேண்டுமென்று அமைச்சர் தா.மோ.அன்பரசன் வேண்டுகோள் விடுத்த உள்ளார்.

முடிவில் முன்னாள் சபாபதி மோகன் உண்ணாவிரத ஆர்ப்பாட்டத்தை முடித்து வைத்து கண்டன உரையாற்றுகின்றனர். இறுதியில் இந்த மாபெரும் உண்ணாவிரத அறப்போராட்டத்தில் தாம்பரம் மாநகர இளைஞர் அணி அமைப்பாளர் பி.கே.ஏ.சத்தியபிரபு, மாவட்ட இளைஞர் அணி துணை அமைப்பாளர் கே.மணி கண்டன் ஆகியோர் நன்றி யுரையாற்றுகின்றனர்.

முரசொலி மாறன் புகழ் போற்றுவோம்!

முரசொலி மாறன் கருத்துகளை இளைய சமுதாயத்துக்குப் பயிற்றுவிப்போம்!

முதல்வர் மு.க.ஸ்டாலின் - வலைதளப்பதிவு!



மதுரை, ஆக. 18-

ஒன்றிய முன்னாள் அமைச்சர் முரசொலி மாறன் அவர்களின் பிறந்தநாளான நேற்று, மதுரையில் இருந்து விடுத்த வலைதளப்பதிவில் முதல்வர் மு.க.ஸ்டாலின் அவர்கள், “முரசொலி மாறன் அவர்களது புகழ் போற்றுவோம்! முரசொலி மாறன் அவர்களின் கருத்துகளை இளைய சமுதாயத்துக்குப் பயிற்றுவிப்போம்!” என்று உருக்கமுடன் குறிப்பிட்டுள்ளார்.

ஒன்றிய முன்னாள் அமைச்சர் முரசொலிமாறன் அவர்களின் 90வது பிறந்தநாளையொட்டி முதலமைச்சர் மு.க.ஸ்டாலின் அவர்களின் சமூக வலைதளப்பதிவு வருமாறு:-

நாளெல்லாம் நம்மை இயக்கிடும் நூற்றாண்டு நாயகர் தலைவர் கலைஞரின் மனச்சாட்சியை வாழ்த்திட முரசொலி

மாறன் அவர்களது 90ஆவது பிறந்தநாள் இன்று!

மதுரை சிலைமாளில் தலைவர் கலைஞர் அவர்களால் 1952இல் திறந்து வைக்கப்பட்ட கழக அலுவலகத்தில், மரியாதைக்குரிய முரசொலி மாறன் அவர்களது திருவுருவப் படத்திற்கு மலர் தூவி மரியாதை செலுத்தினேன்.

கொள்கைக் கருவூலமான முரசொலி மாறன் அவர்கள் எழுதிய மாநில சுயாட்சி நூல் அனைவரும் படித்த வேண்டிய ஒன்று! முரசொலி மாறன் அவர்களது புகழ் போற்றுவோம்! அவரது கருத்துகளை இளைய சமுதாயத்துக்குப் பயிற்றுவிப்போம்!

இவ்வாறு அப்பதிவில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

‘வாடஸ் அப்’பில் வந்த செய்தி!



கலைஞர் நூற்றாண்டு நூலகம் என்னை ஈர்த்தது!

▶ **நாற்பது ஆண்டுகளுக்கு பிறகு அமெரிக்காவில் இருந்து மதுரை வந்துள்ளேன். 1977-1979 இரண்டு ஆண்டுகள் காமராஜர் பல்கலைக்கழகத்தில் தமிழ் படித்தேன்.**

▶ **மீண்டும் மதுரையை பார்க்க வந்தபோது கலைஞர் நூற்றாண்டு நூலகம் பற்றி கேள்விப்பட்டேன். மிகவும் நுட்பமாக வடிவமைத்துள்ளனர். நவீன தொழில்நுட்பங்களை பயன்படுத்தி உருவாக்கி இருப்பது என்னை ஈர்த்தது.**

▶ **தமிழ் மற்றும் ஆங்கிலத்தில் பல வகையான புத்தகங்கள் அதிக எண்ணிக்கையில் உள்ளன. குறிப்பிடீச் சொல்ல வேண்டுமென்றால், இந்த டிஜிட்டல் காலத்தில் அதன் தொழில் நுட்பத்தை பயன்படுத்தி முழுமையாக நூலகத்தை வடிவமைத்து இருப்பது மிகவும் பாராட்டத்தக்கது.**

- அமெரிக்காவைச் சேர்ந்த முனைவர் ஜசன் ரெயாட் பாராட்டு!